



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

ក្រសួងសេដ្ឋកិច្ច និង ហិរញ្ញវត្ថុ
លេខ. ៣១១ ជឿ... សហវ. ១២៧

ប្រកាសអន្តរក្រសួង
ស្តីពី


ការបែងចែកចំណូលពីសេវាសាធារណៈ និងចំណូលពីការពិន័យរបស់ក្រសួងពាណិជ្ជកម្ម

ឧបនាយករដ្ឋមន្ត្រី

រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ

រដ្ឋមន្ត្រីក្រសួងពាណិជ្ជកម្ម

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៩១៨/៩២៥ ចុះថ្ងៃទី៦ ខែកញ្ញា ឆ្នាំ២០១៨ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ នស/រកម/០៦១៨/០១២ ចុះថ្ងៃទី២៨ ខែមិថុនា ឆ្នាំ២០១៨ ដែលប្រកាសឱ្យប្រើច្បាប់ស្តីពីការរៀបចំ និងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១៩៦/១៨ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាសឱ្យប្រើច្បាប់ស្តីពីការបង្កើតក្រសួងសេដ្ឋកិច្ច និងហិរញ្ញវត្ថុ
- បានឃើញព្រះរាជក្រមលេខ នស/រកម/០១៩៦/១៦ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាសឱ្យប្រើច្បាប់ស្តីពីការបង្កើតក្រសួងពាណិជ្ជកម្ម
- បានឃើញព្រះរាជក្រមលេខ នស/រកម/០៥០៨/០១៦ ចុះថ្ងៃទី១៣ ខែឧសភា ឆ្នាំ២០០៨ ដែលប្រកាសឱ្យប្រើច្បាប់ស្តីពីប្រព័ន្ធហិរញ្ញវត្ថុសាធារណៈ
- បានឃើញព្រះរាជក្រមលេខ នស/រកម/០៦៩៥/០៤ ចុះថ្ងៃទី២៦ ខែមិថុនា ឆ្នាំ១៩៩៥ ដែលប្រកាសឱ្យប្រើច្បាប់ស្តីពីវិធានពាណិជ្ជកម្ម និងបញ្ជីពាណិជ្ជកម្ម
- បានឃើញព្រះរាជក្រមលេខ នស/រកម/០៦០៥/០១៩ ចុះថ្ងៃទី១៩ ខែមិថុនា ឆ្នាំ២០០៥ ដែលប្រកាសឱ្យប្រើច្បាប់ស្តីពីសហគ្រាសពាណិជ្ជកម្ម
- បានឃើញព្រះរាជក្រមលេខ នស/រកម/១១១៩/០១៧ ចុះថ្ងៃទី០២ ខែវិច្ឆិកា ឆ្នាំ២០១៩ ដែលប្រកាសឱ្យប្រើច្បាប់ស្តីពីពាណិជ្ជកម្មតាមប្រព័ន្ធអេឡិចត្រូនិក


ទំព័រទី ១ នៃ ៥

- បានឃើញអនុក្រឹត្យលេខ៤៨៨ អនក្រ.បក ចុះថ្ងៃទី១៦ ខែតុលា ឆ្នាំ២០១៣ ស្តីពីការរៀបចំ និងការប្រព្រឹត្តទៅនៃក្រសួងសេដ្ឋកិច្ច និងហិរញ្ញវត្ថុ
- បានឃើញអនុក្រឹត្យលេខ៧៥ អនក្រ.បក ចុះថ្ងៃទី២៥ ខែឧសភា ឆ្នាំ២០១៧ ស្តីពីការកែសម្រួលអនុក្រឹត្យលេខ៤៨៨ ចុះថ្ងៃទី១៦ ខែតុលា ឆ្នាំ២០១៣ ស្តីពីការរៀបចំ និងការប្រព្រឹត្តទៅនៃក្រសួងសេដ្ឋកិច្ច និងហិរញ្ញវត្ថុ
- បានឃើញអនុក្រឹត្យលេខ៣៨ អនក្រ.បក ចុះថ្ងៃទី១៦ ខែមីនា ឆ្នាំ២០២០ ស្តីពីការរៀបចំ និងការប្រព្រឹត្តទៅរបស់ក្រសួងពាណិជ្ជកម្ម
- បានឃើញអនុក្រឹត្យលេខ៧២ អនក្រ.បក ចុះថ្ងៃទី៧ ខែមិថុនា ឆ្នាំ២០១៨ ស្តីពីការគ្រប់គ្រងចំណូលមិនមែនសារពើពន្ធ
- បានឃើញប្រកាសអនុក្រសួងលេខ៣១៥ សហវ.ប្រក ចុះថ្ងៃទី១៥ ខែឧសភា ឆ្នាំ២០២១ ស្តីពីការផ្តល់សេវាសាធារណៈរបស់ក្រសួងពាណិជ្ជកម្ម
- បានឃើញប្រកាសអនុក្រសួងលេខ៣១៥ សហវ.ប្រក ចុះថ្ងៃទី១៥ ខែឧសភា ឆ្នាំ២០២១ ស្តីពីការពិន័យជាប្រាក់ដែលស្ថិតក្រោមសមត្ថកិច្ចរបស់ក្រសួងពាណិជ្ជកម្ម
- យោងតាមតម្រូវការចាំបាច់របស់ក្រសួងពាណិជ្ជកម្ម និងក្រសួងសេដ្ឋកិច្ច និងហិរញ្ញវត្ថុ

សម្រេច



ប្រការ១ .-

ចំណូលពីសេវាសាធារណៈ ដែលប្រមូលបានដោយអង្គការរដ្ឋបាលកណ្តាលនៃក្រសួងពាណិជ្ជកម្ម លើប្រភេទសេវាស្ថិតក្នុងឧបសម្ព័ន្ធទី១ នៃប្រកាសអនុក្រសួងលេខ៣១៥ សហវ.ប្រក ចុះថ្ងៃទី១៥ ខែឧសភា ឆ្នាំ២០២១ ត្រូវបែងចែកដូចតទៅ ៖

- | | | | |
|--|-------|-----|-------------------|
| - បង់ចូលថវិកាជាតិ | ចំនួន | ៤០% | នៃចំណូលប្រមូលបាន |
| - ប្រាក់រង្វាន់របស់ក្រសួងពាណិជ្ជកម្ម | ចំនួន | ៥៨% | នៃចំណូលប្រមូលបាន |
| - ប្រាក់រង្វាន់បង់ចូលមូលនិធិ ក.ហ.ស | ចំនួន | ១% | នៃចំណូលប្រមូលបាន |
| - ប្រាក់រង្វាន់របស់ក្រសួងសេដ្ឋកិច្ច និងហិរញ្ញវត្ថុ | ចំនួន | ១% | នៃចំណូលប្រមូលបាន។ |

ប្រការ២ .-

ចំណូលពីសេវាសាធារណៈ ដែលក្រសួងពាណិជ្ជកម្មធ្វើប្រតិភូកម្មមុខងារជូនរដ្ឋបាលរាជធានី ខេត្ត លើប្រភេទសេវាដែលចែងក្នុងឧបសម្ព័ន្ធទី២ នៃប្រកាសអនុក្រសួងលេខ៣១៥ សហវ.ប្រក ចុះថ្ងៃទី១៥ ខែឧសភា ឆ្នាំ២០២១ បែងចែកដូចខាងក្រោម ៖


 ទំព័រទី ២ នៃ ៥


- បង់ចូលថវិការបស់រដ្ឋបាលរាជធានី ខេត្ត ចំនួន ៣៧% នៃចំណូលប្រមូលបាន
- ប្រាក់រង្វាន់របស់មន្ទីរពាណិជ្ជកម្មរាជធានី ខេត្ត ចំនួន ៥៨% នៃចំណូលប្រមូលបាន
- ប្រាក់រង្វាន់របស់រដ្ឋបាលរាជធានី ខេត្ត ចំនួន ៣% នៃចំណូលប្រមូលបាន
- ប្រាក់រង្វាន់របស់មន្ទីរសេដ្ឋកិច្ច និងហិរញ្ញវត្ថុរាជធានី ខេត្ត ចំនួន ១% នៃចំណូលប្រមូលបាន
- ប្រាក់រង្វាន់របស់អគ្គនាយកដ្ឋានរដ្ឋបាលក្រសួងមហាផ្ទៃ ចំនួន ១% នៃចំណូលប្រមូលបាន។

ប្រការ៣ .-

ចំណូលពីការពិន័យ ដែលប្រមូលបានដោយក្រសួងពាណិជ្ជកម្ម ត្រូវបែងចែកដូចខាងក្រោម ៖

- បង់ចូលថវិកាជាតិ ចំនួន ៤០% នៃចំណូលប្រមូលបាន
- ប្រាក់រង្វាន់របស់ក្រសួងពាណិជ្ជកម្ម ចំនួន ៥៨% នៃចំណូលប្រមូលបាន
- ប្រាក់រង្វាន់បង់ចូលមូលនិធិ ក.ហ.ស ចំនួន ១% នៃចំណូលប្រមូលបាន
- ប្រាក់រង្វាន់របស់ក្រសួងសេដ្ឋកិច្ច និងហិរញ្ញវត្ថុ ចំនួន ១% នៃចំណូលប្រមូលបាន។

ប្រការ៤ .-

ចំណូលពីការផ្ដន្ទាទោស ដែលក្រសួងពាណិជ្ជកម្មប្រមូលបានដោយអនុវត្តតាមសេចក្ដីសម្រេចរបស់សាលាជម្រះក្តី ត្រូវបែងចែកដូចខាងក្រោម ៖

- បង់ចូលថវិកាជាតិ ចំនួន ១៦% នៃចំណូលប្រមូលបាន
- ប្រាក់រង្វាន់របស់ក្រសួងពាណិជ្ជកម្ម ចំនួន ៥៨% នៃចំណូលប្រមូលបាន
- ប្រាក់រង្វាន់សរុបរបស់សាលាជម្រះក្តីពាក់ព័ន្ធ ចំនួន ២៤% នៃចំណូលប្រមូលបាន
- ប្រាក់រង្វាន់បង់ចូលមូលនិធិ ក.ហ.ស ចំនួន ១% នៃចំណូលប្រមូលបាន
- ប្រាក់រង្វាន់របស់ក្រសួងសេដ្ឋកិច្ច និងហិរញ្ញវត្ថុ ចំនួន ១% នៃចំណូលប្រមូលបាន។

ប្រការ៥ .-

អនុញ្ញាតឱ្យក្រសួងពាណិជ្ជកម្ម បុរេប្រទានប្រាក់រង្វាន់សរុបដែលបានកំណត់ក្នុងប្រការ១ ប្រការ៣ និងប្រការ៤ នៃប្រកាសអន្តរក្រសួងនេះ ដោយដកយកពីចំណូលប្រមូលបាន និងបើកផ្តល់ចំណែកប្រាក់រង្វាន់ជូនដល់អង្គភាពគោលដៅនីមួយៗ។

ប្រការ៦ .-

អនុញ្ញាតឱ្យរដ្ឋបាលរាជធានី ខេត្ត បុរេប្រទានប្រាក់រង្វាន់សរុបដែលបានកំណត់ក្នុងប្រការ២ នៃប្រកាសអន្តរក្រសួងនេះ ដោយដកយកពីចំណូលប្រមូលបាន និងបើកផ្តល់ចំណែកប្រាក់រង្វាន់ជូនដល់អង្គភាពគោលដៅនីមួយៗ។

[Signature]
ទំព័រទី ៣ នៃ ៥

[Handwritten mark]

ប្រការ៧ .-

ក្រសួងពាណិជ្ជកម្ម និងរដ្ឋបាលរាជធានី ខេត្ត ត្រូវគ្រោងឥណទានចំណាយនៅក្នុងគម្រោងចំណាយថវិកា ប្រចាំឆ្នាំរបស់ខ្លួន ដែលជាកម្មវត្ថុសម្រាប់ការធ្វើអាណត្តិនិយ័តកម្មទូទាត់ប្រាក់រង្វាន់ដែលបានបុរេប្រទាន។

ការទូទាត់ប្រាក់រង្វាន់ ត្រូវធ្វើឡើងជារៀងរាល់ខែ ដោយអនុវត្តតាមនីតិវិធីដែលកំណត់ដោយក្រសួង សេដ្ឋកិច្ច និងហិរញ្ញវត្ថុ។

ប្រការ៨ .-

ការផ្តល់ប្រាក់រង្វាន់ ដែលមានចែងក្នុងប្រកាសអន្តរក្រសួងនេះ ត្រូវបានអនុញ្ញាតឱ្យប្រើប្រាស់សម្រាប់ ការចំណាយឧបត្ថម្ភជូនមន្ត្រីរាជការ បុគ្គលិកដែលបំពេញភារកិច្ចផ្ទាល់ និងមន្ត្រី បុគ្គលិកផ្សេងៗទៀត និងប្រើប្រាស់ សម្រាប់ការចំណាយពង្រឹងយន្តការប្រមូលចំណូល។

ការបើកផ្តល់ប្រាក់រង្វាន់ជូនមន្ត្រីរាជការនៃក្រសួងពាណិជ្ជកម្ម ត្រូវអនុលោមតាមការសម្រេចរបស់រដ្ឋមន្ត្រី ក្រសួងពាណិជ្ជកម្ម ដោយឈរលើគោលការណ៍សមធម៌ និងផ្អែកតាមគុណសម្បត្តិការងារ។

ការបើកផ្តល់ប្រាក់រង្វាន់ជូនមន្ត្រីរាជការនៃក្រសួងសេដ្ឋកិច្ច និងហិរញ្ញវត្ថុ ត្រូវអនុលោមតាមការសម្រេច របស់រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ ដោយឈរលើគោលការណ៍សមធម៌ និងផ្អែកតាមគុណសម្បត្តិការងារ។

ការបើកផ្តល់ប្រាក់រង្វាន់ជូនបុគ្គលិកនៃរដ្ឋបាលរាជធានី ខេត្ត ត្រូវអនុលោមតាមការសម្រេចរបស់អភិបាល នៃគណៈអភិបាលរាជធានី ខេត្តសាមី។

ប្រការ៩ .-



ត្រូវបាននិរាករណ៍ប្រកាសអន្តរក្រសួង ដូចខាងក្រោម ៖

- ១- ប្រកាសអន្តរក្រសួងលេខ១០២៤ សហវ.ប្រក ចុះថ្ងៃទី០១ ខែវិច្ឆិកា ឆ្នាំ២០១៩ ស្តីពីការផ្តល់រង្វាន់លើកទឹកចិត្ត លើការគ្រប់គ្រង និងការប្រមូលចំណូលពីកម្រៃសេវាសាធារណៈ របស់ក្រសួងពាណិជ្ជកម្ម
- ២- ប្រកាសអន្តរក្រសួងលេខ៣៣៤ សហវ.ប្រក ចុះថ្ងៃទី២៧ ខែមីនា ឆ្នាំ២០២០ ស្តីពីការកែសម្រួលអត្រារង្វាន់ លើកទឹកចិត្តលើការគ្រប់គ្រង និងការប្រមូលចំណូលពីកម្រៃសេវាសាធារណៈ របស់ក្រសួងពាណិជ្ជកម្ម។

បទប្បញ្ញត្តិទាំងឡាយណាដែលផ្ទុយនឹងប្រកាសអន្តរក្រសួងនេះ ត្រូវទុកជានិរាករណ៍។

ប្រការ១០ .-

ប្រកាសអន្តរក្រសួងនេះ មានអានុភាពអនុវត្តចាប់ពីថ្ងៃទី ~~២០២១~~ ខែ ~~សីហា~~ ឆ្នាំ២០២១ តទៅ។


ទំព័រទី ៤ នៃ ៥


ប្រការ១១ .-

នាយកខុទ្ទកាល័យ អគ្គលេខាធិការ អគ្គនាយក អគ្គាធិការ ប្រធាននាយកដ្ឋាន និងប្រធានអង្គភាពពាក់ព័ន្ធ
នៃក្រសួងពាណិជ្ជកម្ម និងក្រសួងសេដ្ឋកិច្ច និងហិរញ្ញវត្ថុ ព្រមទាំងរដ្ឋបាលរាជធានី ខេត្ត ត្រូវទទួលបន្ទុកអនុវត្ត
ប្រកាសអន្តរក្រសួងនេះតាមភារកិច្ចរៀងៗខ្លួន។

ថ្ងៃពុធនាគារ ខែសីហា ឆ្នាំ២០២១ ភ្នំពេញ ថ្ងៃទី ០៩ ខែសីហា ឆ្នាំ ២០២១
ព្រះរាជាណាចក្រកម្ពុជា ថ្ងៃទី ០៩ ខែសីហា ឆ្នាំ ២០២១

ឧបនាយករដ្ឋមន្ត្រី
រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ

អគ្គបណ្ឌិតសភាចារ្យ អូន ព័ន្ធមុនីរ័ត្ន

រដ្ឋមន្ត្រីក្រសួងពាណិជ្ជកម្ម

ហ៊ុន សែន

- កន្លែងទទួល :
- ទីស្តីការគណៈរដ្ឋមន្ត្រី
 - ខុទ្ទកាល័យសម្តេចអគ្គមហាសេនាបតីតេជោ នាយករដ្ឋមន្ត្រី
 - ខុទ្ទកាល័យសម្តេច ឯកឧត្តម លោកជំទាវ ឧបនាយករដ្ឋមន្ត្រី
 - ក្រសួងយុត្តិធម៌
 - អាជ្ញាធរសវនកម្មជាតិ
 - អង្គភាពប្រឆាំងអំពើពុករលួយ
 - រដ្ឋបាលរាជធានី ខេត្ត
 - ដូចប្រការ១១
 - រាជកិច្ច
 - ឯកសារ កាលប្បវត្តិ

